



حالانکہ حضرت جابر بن عبد اللہ رضی اللہ عنہ کی روایت میں ہے کہ رسول اللہ ﷺ نے فرمایا:

‘إِذَا سَتَلَّ النَّبِيُّ صَلَّى عَلَيْهِ وَسَلَّمَ بَابَ مَا جَاءَ فِي الصَّلَاةِ عَلَى الْوَضْعِ، رَقْم: ۱۵۰۸)

اور سنن الترمذی میں بروایت حضرت جابر رضی اللہ عنہ مذکور ہے کہ رسول اللہ ﷺ نے فرمایا:

‘أَلْطَفَلُ لَا يُصَلِّي عَلَيْهِ وَلَا يَرِثُ وَلَا يُورَثُ حَتَّى يَسْتَبَلَّ’ (سنن الترمذی، کتاب الجنائز، باب ترک الصلوة علی الطفل حتی یستبل، رقم: ۱۰۳۲)

اور صحیح بخاری میں ہے:

‘إِذَا سَتَلَّ صَارَ خُفًا صَلَّى عَلَيْهِ وَلَا يُصَلِّي عَلَى مَنْ لَا يَسْتَبَلُّ مِنْ أَجْلِ أَنَّهُ سَقَطًا’ (صحیح البخاری، کتاب الجنائز، باب إذا سلم الصبی، رقم: ۱۳۵۸)

ان ہر دو مسائل میں تعارض ہے اقرب الی الصواب کون سی صورت ہے؟

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلوة والسلام علی رسول اللہ، أما بعد!

واضح ہو کہ علامہ البانی رحمہ اللہ کا مقصود محض نماز جنازہ کے حکم سے استثناء ہے، نہ کہ ان کی طرف کسی خیانت کی نسبت ہے۔ حاشا وکلا نہیں۔

اور جن روایات میں یہ ہے، کہ آپ نے اپنے صاحبزادے ابراہیم کی نماز جنازہ پڑھی ہے، ان میں کلام ہے یہ مقال سے خالی نہیں۔ نبی ﷺ کا اس کا جنازہ نہ پڑھنا محض جواز بیان کرنے کے لیے تھا، ورنہ آپ سے بچے کی نماز جنازہ پڑھنا سخن ثابت ہے۔ حضرت عائشہ رضی اللہ عنہا فرماتی ہیں:

‘أَنَّ رَسُولَ اللَّهِ ﷺ بَعَثَنِي مِنْ صَبِيَّانِ الْأَنْصَارِ، فَصَلَّى عَلَيْهِ...’ (صحیح مسلم، باب مَنَعْنِي كُلُّ مَوْلُوهُ لَوْلَا عَلِيٌّ الْفِطْرَةَ وَحُكْمُ مَوْتٍ... رجم، رقم: ۲۶۶۲)، (سنن النسائي، الصلوة علی الصبيان، رقم: ۱۹۳۷)

پھر وہ بچہ جس کی تخلیق مکمل ہو چکی ہو اور ماں کے شکم میں وفات پا جائے، اس کی نماز جنازہ مشروع ہے جیسا کہ علامہ موصوف کا کہنا ہے اور شیخ ابن باز ”فتح الباری“ کے حاشیہ پر رقم طراز ہیں:

‘الْقَوْلُ بِعَدَمِ الصَّلَاةِ عَلَى السَّقِطِ ضَعِيفٌ - وَالصَّوَابُ شَرَعِيَّةُ الصَّلَاةِ عَلَيْهِ إِذَا سَقَطَ بَعْدَ نَفْخِ الرُّوحِ فِيهِ وَكَانَ حُكْمًا بِإِسْلَامِهِ، لِأَنَّ مَيِّتَ مُسْلِمٍ فَشَرَعَتْ الصَّلَاةُ عَلَيْهِ، كَسَائِرِ مَوْتَى السَّلِيمِينَ، وَمَا رَوَى أَحْمَدُ، وَالْبُخَارِيُّ، وَالتِّرْمِذِيُّ وَالنَّسَائِيُّ، عَنِ الْمُغِيرَةِ بْنِ شُعْبَةَ أَنَّ النَّبِيَّ ﷺ قَالَ: وَالسَّقِطُ يُصَلَّى عَلَيْهِ، وَيَدْعَى لِوَالِدَيْهِ بِالْمَغْفِرَةِ، وَالرَّحْمَةِ (وَأَسْنَدُهُ حَسَنٌ) (واللہ اعلم) (۲۰۱/۳)

اس کے مقابلہ میں جابر کی روایت ضعیف ہے۔ ملاحظہ ہو! ”نصب الراية“ (۲/۲۷۷)، ”تلخیص“ (۵/۱۳۶، ۳۷)، ”المجموع“ (۵/۲۵۵) اور علامہ کی کتاب ”نقد التاج الجامع“ (رقم: ۲۹۳) فرمایا: وَأَمَّا صَحْحُ الْحَدِيثِ بِدُونِ ذِكْرِ الصَّلَاةِ فِيهِ جِيسَاكَ مَوْصُوفٌ فِي ”إِرْوَاءِ الْغَلِيلِ“ (۱۷۰۳) میں اس امر کی تحقیق کی ہے۔



اور ”سنن ترمذی“ کی حدیث کی وضاحت کے لیے ملاحظہ ہو! **ارواء الغلیل (۱۳۸/۶)** اور اخیر میں بخاری کے حوالہ سے جو عبارت نقل کی ہے، یہ زہری کا قول ہے۔ مرفوع روایت نہیں۔ یہاں محقق قول وہی ہے، جو پہلے گزر چکا۔ لہذا مرویات میں کوئی تعارض نہیں۔

هذا ما عندي والله اعلم بالصواب

فتاویٰ حافظ ثناء اللہ مدنی

جلد: 3، کتاب الجنائز: صفحہ: 123

محدث فتویٰ